

विदेशी बच्चाहरूसँग अव्यक्त बापदादाको भेटघाट

आज सबै पद्मापद्म भाग्यशाली बच्चाहरूलाई देखेर बापदादा पनि हर्षित भइरहनु भएको छ। एक-एक विश्वको शो केसका अमूल्य रत्न हो। हरेक रत्न आ-आफ्नो मूल्य यथा शक्ति जान्दछन्। तर बापदादा सदा सबै बच्चाहरूको सम्पन्न स्थिति नै देख्नुहुन्छ। वर्तमान फरिश्ता रूप र भविष्य देवता रूप, मध्यको पूज्य रूप— तीनै रूप आदि, मध्य र अन्त्यको देख्दै हरेक रत्नको मूल्यलाई जान्नुहुन्छ। हरेक रत्न करोडौंमा कोही र कोहीमा पनि कोही हो। यस्तो आफूलाई सम्झन्छौं हैन ? एकातर्फ विश्वका करोडौं आत्माहरू राख र अर्कातर्फ आफूलाई राख्यौं भने करोडौंको भन्दा पनि धेरै तिम्रो वर्तमान र भविष्य श्रेष्ठ छ। यति नशा सदा रहन्छ ? आजसम्म पनि तिम्रो पूज्य स्वरूप देवी वा देवताको रूपको भक्तहरूले पूजा गरिरहेका छन्। तिम्रो जड चित्रमा चैतन्य देवताहरूलाई आह्वान गरिरहेका छन्। पुकारिरहेका छन्, आउनुहोस्, आएर अशान्तिबाट छुटाउनुहोस्। भक्तहरूको पुकार, आफ्नो भविष्यमा हुनेवाला प्रजाको पनि आह्वान सुन्नमा आउँछ ?

आजको राजनीतिको हलचललाई देखेर तिमी विश्वको महाराजन महारानीहरूको वा वैकुण्ठ राम राज्यलाई सबैले याद गरिरहेका छन्— अब त्यस्तो राज्य चाहियो। राम राज्यमा वा सत्ययुगी वैकुण्ठमा तिमीहरू सबै बाबाको साथ-साथै राज्य अधिकारी हो नि। त्यसैले तिमी अधिकारीहरूलाई तिम्रो प्रजाले आह्वान गरिरहेका छन्, फेरि त्यस्तो राज्य ल्याऊ। तिमीहरू सबै श्रेष्ठ आत्माहरूलाई उनीहरूको आवाज पुग्दैन ? सबै चिल्लाइरहेका छन्, कोही भोकले चिल्लाइरहेका छन्, कोही मनको अशान्तिले चिल्लाइरहेका छन्, कोही ट्याक्सले चिल्लाइरहेका छन्, कोही परिवारको समस्याले चिल्लाइरहेका छन्, कोही आफ्नो कुर्सीको हलचलको कारण चिल्लाइरहेका छन्, ठूला-ठूला राज्य अधिकारी एक अर्कासँग भयभीत भएर चिल्लाइरहेका छन्, साना-साना बच्चाहरू पढाइको बोझले चिल्लाइरहेका छन्। सानोदेखि ठूला, सबै चिल्लाइरहेका छन्। चारैतर्फको आवाज तिमीहरू सबैको कानसम्म पुग्छ ? यस्तो समयमा बाबाको साथ-साथै तिमीहरू सबै पनि टावर अफ पीस (शान्तिको स्तम्भ) हो। सबैको दृष्टि टावर अफ पीसको तर्फ गइरहेको छ। सबैले हेरिरहेका छन्— हाहाकारपछि जयजयकार कहिले हुन्छ ? त्यसैले सबै टावर अफ पीस भन, कहिले जय-जयकार गराउँछौं ? किनकि बापदादाले साकार रूपमा निमित्त तिमी बच्चाहरूलाई नै राख्नु भएको छ। त्यसैले हे साकारी फरिश्ता ! कहिले आफ्नो फरिश्ता रूपद्वारा विश्वको दुःख मेटाएर सुखधाम बनाउँछौं ? तयार छौ ?

विदेशी त पछि आएर अगाडि जानेवाला (लास्ट इज फास्ट) हो नि ? तीव्र गतिले कहिले सर्वको सद्गति गछ्छौं ? सदा तयार छौ ? बापदादा सबैलाई बच्चाहरू तर्फ नै इशारा गर्नुहुन्छ। शक्तिहरूको पूजा धेरै छ। दुई तर्फ लामो लाइन लाग्छ। पाण्डवहरूको यादगार हनुमानको पास र शक्तिहरूको तर्फबाट वैष्णव देवीको पास— दुवैको पास लामो लाइन लाग्छ। दिन-प्रतिदिन लाइन लामो हुँदै गइरहेको छ। सर्व भक्तहरूलाई भक्तिको फल, गति-सद्गति दिनेवाला हो नि ? सदा आफूलाई मास्टर गति-सद्गति दाता सम्झेर, गति र सद्गतिको प्रसाद भक्तहरूलाई बाँड, प्रसाद बाँड्न आउँछ ? टोली बाँड्ने अभ्यास त भइ नै सक्यो, अब यो प्रसाद बाँड्नु छ।

आज त विशेष विदेशीहरूसँग मिल्न आएको हुँ। आज अमृतबेलाको दृश्य सुनाएँ— विश्वमा के देखें ? एक चिल्लाउनु, दोस्रो चलाउनु। एकातर्फ चिल्लाइरहेका छन् र अर्कातर्फ सबै कार्यलाई धक्का दिएर चलाउँछन्। सबै कुरामा यो सोच्छन्— चलनु नै छ। जस्तै कोही स्वयं चलन सक्दैन भने धकेलेर वा

२०७२ पौष २६ आइतबार १०-०१-२०१५ प्रातः मुरली “अव्यक्त बापदादा” रिभाइज १५.१२.७९ मधुवन

नक्कली पांग्रा लगाएर चलाउँछन्। आजकलको भाषामा हर कार्यमा जबसम्म कुनै-न-कुनै साधनको पांग्रा लगाइदैन तबसम्म कार्य चल्दैन। त्यसैले पांग्रा लगाउने सीजन छ, फेशन छ। यसले के सिद्ध हुन्छ ? यसै कार्य चलन सक्दैन, धकेलेर चलाइरहेका छन् अथवा पांग्रा लगाएर चलाइरहेका छन्। आजको समाचार थियो— विश्वमा चिल्लाउनु र काम वा जीवनलाई चलाउनु। त्यसैले आजकल सरकार पनि काम चलाऊ छ। त्यसैले चलाउनु र चिल्लाउनु, यही आजको विश्वको हालत छ। कोही चिल्लाइरहेका छन्, कोही चलाइरहेका छन्। त्यसैले सुन्यौ, संसार समाचार।

विदेशीहरूमा पनि विशेषताहरू छन् त्यसैले त बापदादाले टाढा-टाढाको देशहरूबाट पनि आफ्नो बच्चाहरूलाई खोज्नुभयो। कहिल्यै सपनामा पनि सोचेका थियौ र, हामी यस्तो बाबाको सिकीलधे बन्छौं ? बाबाले त बच्चाहरूलाई कुना-कुनाबाट पनि छानेर आफ्नो परिवारको फुलगुच्छामा लगाइदिनु हुन्छ सबै भिन्न-भिन्न स्थानबाट आएका एकै ब्राह्मण परिवारको पुष्पगुच्छाको भेराइटी फूल हो।

विदेशीहरूको विशेषता— डबल विदेशी बच्चाहरूलाई ड्रामा अनुसार विशेष लिफ्ट पनि मिलेको छ। जुन लिफ्टको आधारमा लास्ट सो फास्ट राम्ररी गइरहेका छौ। त्यो लिफ्टको गिफ्ट कुनचाहिँ हो ? विदेशीहरूको विशेषता अर्थात् विदेशीहरूलाई विशेष लिफ्ट यसकारण मिलेको छ— विदेशमा जुन सुखको साधन सबै प्रकारको भोगेर अब थाकेका छन् र भारतवासी अहिले शुरू गर्दैछन्। विदेशीहरूलाई ती अल्पकालका साधनहरूबाट मानौं कसैको पेट भरिएपछि उसको अगाडि जेसुकै राख, आसक्ति जाँदैन, वैभवबाट, वस्तुबाट, अल्पकालको सुखबाट मन भरिइसक्यो। त्यसैले एकातर्फबाट किनारा सहज भइसकेको थियो र जसको आवश्यकता थियो त्यो सहारा मिलिहाल्यो, यसैले सहज नै एक बाबा दोस्रो न कोही, यस स्थितिको अनुभव गरिरहेका छौ। त्याग अवश्य गरेका छौ तर मन अघाइसकेपछि त्याग गरेका हो। विदेशीहरूलाई यो लिफ्ट छ जुन पहिलादेखि नै बुद्धि किनारा भइसक्यो। र, सहारालाई खोज्ने वायुमण्डल शुरूआत भइसक्यो। यसैले भारतवासीहरूलाई त्याग गर्न हृदय विदीर्ण हुन्छ। विदेशीहरूले उमंगले, एक धकले, छोडे त्यसैले छुट्यो। दोस्रो कुरा, विदेशीहरूको संस्कार-स्वभावमा पनि यो भरिएको छ— जे सोच्यो त्यो गर्‍यो। सोचैनन्। जे सोच्यो त्यो गर्नु नै छ। फलानोले के भन्ना ? फलानोले के भन्छन् ! यो सोचैनन्। लोक मर्यादाबाट पहिला नै पार छन् यसैले भारतवासीहरू भन्दा धेरै पुरुषार्थमा सहज र तीव्र जान्छन्। यिनलाई लोक मर्यादा धेरै हुन्छ। डबल विदेशीहरूलाई लोक मर्यादा पहिल्यै छुटेको छ। आधा नाता पहिल्यै टुटेका छन् यसैले लास्ट सो फास्ट जान्छन्। बुझ्यौ, विदेशीहरूको ड्रामा अनुसार विशेषता छ। यी अज्ञानताको कुरा हुन्। तर ड्रामामा यो संस्कार परिवर्तन गर्न सहज साधन बन्न पुगेका छन्, यसैले विदेशीहरूलाई सहज हुन्छ। विदेशी नष्टोमोहा बन्न होशियार छन्, इण्डियन पनि विदेशमा बसेर विदेशको वातावरणमा नै जान्छन् नि। विदेशी जम्प लगाउन होशियार छन्। बुझ्यौ, विदेशीहरूको विशेषता ?

अष्ट्रेलिया पार्टीसँगः— अष्ट्रेलियाले धेरै राम्रो सेवाको वृद्धि गरेका छौ। बिछोड भएका आत्माहरूलाई बाबासँग मिलाउनेवाला रूहानी सेवाधारी हो। एक-एक बाबाको समीप आउने र ल्याउनेवाला रत्न हो। बापदादा पनि यस्ता रूहानी सेवाधारीहरूलाई देखेर हर्षित हुनुहुन्छ। नयाँ-नयाँ पनि पुराना लाग्छन् किनकि कल्प-कल्पका अधिकारी हुन्। अष्ट्रेलियाको विशेषता हो— कुनै विशेष सहयोग विना पनि आफ्नो खुट्टामा उभिएर बाबाको सम्बन्ध, सम्पर्कको आधारमा सेवा गर्‍यौ, वृद्धि गर्‍यौ त्यसैले सबै सदा बाबाको समीप आफूलाई अनुभव गर्छौ ? शक्तिहरूको भण्डा उँचा छ। मेहनत पाण्डवहरूले गरेका छन् र भण्डा शक्तिहरूलाई दिएका छन्। यही राम्रो हो किनकि शक्तिहरू हुन् गाइड र पाण्डव हुन् गार्ड। गार्ड स्वयं

२०७२ पौष २६ आइतबार १०-०१-२०१५ प्रातः मुरली “अव्यक्त बापदादा” रिभाइज १५.१२.७९ मधुवन पछाडि बसेर गाइडलाई अगाडि राख्छन्। अनि शक्तिहरू गाइड बनेर सबैलाई बाटो देखाइरहेका छौ। शक्तिहरू हौ वा कुमारी? शक्तिहरूको विशेषता हो— सदा मायाजित। माया अर्थात् आक्रमण गर्नेवाला माथि आफ्नो सवारी बनाउनेवाला। यस्तो हौ नि?

बापदादाले त विदेशी बच्चाहरूको आह्वान १०-१२ वर्ष पहिलेदेखि गर्नुभएको हो। यति प्यारा आत्माहरू हौ। सबै सदा बापदादाद्वारा प्राप्त भएका सुख-शान्ति वा आनन्दको झुलामा झुलिरहन्छौ नि? जो सदा भुलामा भुल्छन्, उनै भविष्यमा पनि साकार रूपको भिन्न रूपको साथमा भुलामा भुल्छन्। त्यसैले सबै श्रीकृष्णसँगै भुल्छौ नि! जब बाबा समान बन्छौ, तब नै बाबाको साथमा भुलामा भुल्न सक्छौ। नत्र टाढा बसेर हेर्नेवाला बन्न पुग्छौ! सदा साथ रहनेहरू, वहाँ पनि साथ-साथ भुल्छन्। हरेकले स्वर्ग जाने टिकट बुक गरिसकेका छौ? कुनचाहिँ श्रेणीको टिकट बुक गरेका छौ? एयरकन्डीशनको टिकट कसलाई मिल्छ? जो यहाँ हर कन्डीशन (परिस्थिति)मा सुरक्षित रहन्छन्। कुनै पनि परिस्थिति आओस्, जस्तोसुकै समस्याहरू आऊन् तर हर समस्याको सेकेण्डमा पार गर्नेवाला। एयरकन्डीशनको टिकट बुक गराउनको लागि पहिला यो सर्टिफिकेट हुनुपर्छ। जस्तो त्यो टिकटको लागि पैसा दिन्छौ। यस्तै यहाँ “सदा विजयी” बन्ने पैसा चाहिन्छ, जसले टिकट मिल्न सकोस्। धेरै मेहनत गरेर पैसा जम्मा गरेर यहाँ आउँछौ नि! यो पैसा जम्मा गर्नु त्योभन्दा पनि सहज छ। जो सदा बाबाको साथमा रहन्छन्, उनको हर सेकेण्डमा धेरै कमाई जम्मा भइरहन्छ। त्यसैले अहिलेसम्म कति कमाई जम्मा गरिसक्यौ? अच्छा, नयाँ योजना के बनाएका छौ? शक्तिहरू र पाण्डवहरूको संगठन राम्रो छ। आपसमा निर्विघ्न छौ, स्नेही र सहयोगी भएर चल्छौ? कुनै खिटपिट त हुँदैन? अरू पनि धेरैभन्दा धेरै निर्विघ्न सेवाकेन्द्र बनाऊ तब इनाम मिल्छ। धेरै सेन्टर पनि होस् र निर्विघ्न पनि होस्? (बापदादा हामीकहाँ अष्ट्रेलियामा आउनुहुन्छ?) बापदादा त सधैं चक्कर लगाउनु हुन्छ। तिमी नै सोच— जब बच्चा बाबालाई याद गर्छन् भने बाबा कसरी यादको जवाफ दिनुहुन्छ? बापदादा हरेक दिन अमृतबेला हरेक बच्चाको सम्हाल गर्नको लागि, देख्नको लागि विश्व भ्रमण गर्नुहुन्छ। तिमीले कुराकानी गर्दैनौ? आउँछु तब त कुराकानी गच्छौ नि! हरदिन रूहरिहान गच्छौ वा कहिले-कहिले? एक हुन्छ बस्नु र अर्को हुन्छ— मिलन मनाउनु। बस्दछौ तर शक्तिशाली स्थितिमा बस्यौ भने सदा समीपको अनुभव गर्नेछौ।

अहिले त जबसम्म यहाँ छौ तबसम्म मिलिरहन्छु। बाबा भन्यो, साथको अनुभव गर्नु। कुनै पनि कुरा आओस्, सेकेण्डमा बाबा भन्यो अनि साथको अनुभव गरिहाल्नु। यो बाबा शब्द नै जादुको शब्द हो। जस्तै जादुको रिंग वा जादुको कुनै चीज आफूसँग राख्छन्, त्यस्तै “बाबा” शब्द आफ्नो साथमा राख। तब कहिल्यै पनि कुनै पनि कार्यमा कठिनाई आउने छैन। यदि कुनै कुरा भइहाल्यो भने पनि “बाबा” शब्द याद गर्नाले वा गराउनाले निर्विघ्न हुन्छौ। बाबा, बाबा को महामन्त्र सदा स्मृतिमा राख्यौ भने सदा यस्तो अनुभव गच्छौ, मानौ छत्रछायाँ तल हिँडिरहेको छु

मौरिसियस पार्टीसँगः— सदा बाबाद्वारा मिलेका खजानाहरूसँग खेलिरहन्छौ नि? जो अति प्रिय र सिकीलधे हुन्छन्, उनीहरू सदा रत्नहरूसँग खेल्छन्। तिमीहरू सबैलाई पनि बापदादाद्वारा अखुट ज्ञान रत्न प्राप्त भएका छन्। त्यही अखुट खजानाहरूसँग खेलिरहन्छौ? यिनै रत्नहरूसँग खेलनमा र अरूलाई पनि मालामाल गर्नमा सदा व्यस्त रहन्छौ हैन? यही कार्य हो नि? प्रवृत्तिमा त निमित्त मात्र छौ। ब्राह्मण जीवनको कर्तव्य हो— सुन्नु र सुनाउनु। यही व्यक्तिगत कार्य हो। (बन्धनमा परेका माताहरू) बाँधेलीहरू त प्रवृत्तिमा रहेर पनि निवृत्त रहन्छन्। हर घडी लगन रहन्छ— कुन घडी निर्बन्धन बनेर बाबासँग मिलौं। तन वहाँ छ तर मन बाबाको पासमा रहन्छ। परतन्त्र तनको छ, मनको त छैन नि। तनलाई जतिसुकै

२०७२ पौष २६ आइतबार १०-०१-२०१५ प्रातः मुरली “अव्यक्त बापदादा” रिभाइज १५.१२.७९ मधुवन

तालचामा राखून्, मनलाई त तालचा लगाउन सक्दैनन्। यदि मायाजित छन् भने मन स्वतन्त्र छ। बाँधेलीहरू आफ्नो वृत्तिद्वारा, शुद्ध संकल्पद्वारा विश्वको वायुमण्डललाई परिवर्तन गर्न सक्छन्। बाँधेलीहरूलाई यस सेवाको धेरै ठूलो मौका छ। आजकल मनसा सेवा नै चाहिएको छ किनकि विश्वलाई आवश्यकता छ— मनको शान्तिको। त्यसैले मनसाद्वारा शान्तिको भाइब्रेशन फैलाउन सक्छौ। शान्तिको सागर बाबाको यादमा यही संकल्पमा रहनु, यही मनसा सेवा हो। स्वतः शान्तिको किरण फैलिरहन्छ। त्यसैले शान्तिको दान दिनेवाला, महादानी हौ नि ?

जहाँ बाबाको साथ छ, वहाँ कसैले केही पनि गर्न सक्दैन। यदि कसैले अलिकति आवाज गर्छन् भने पनि बिस्तारै-बिस्तारै ठण्डा हुन्छन्। जसरी दीपावलीमा कीराहरू निस्कन्छन् अनि समाप्त हुन्छन्। तिमी सागरको बच्चा सागर हौ, सारा विश्वलाई सच्चा आर्य बनाउनेवाला हौ त्यसैले कसैले के गर्न सक्छन् ? पोखरी सागरमा समेटिएर समाप्त हुन जान्छन्। जति तिमीले बाबालाई याद गर्छौ, बाबाले तिमीलाई पदमगुणा याद गर्नुहुन्छ यसैले सधैं यादको जवाफ दिनको लागि चक्कर लगाउनुहुन्छ। बच्चाहरू सुतिरहेको भए पनि, बाबा सर्व बच्चाहरूको रेखदेखको आफ्नो कार्य सदा नै गर्नुहुन्छ। कसैले क्याच गर्छन् कसैले गर्दैनन्, त्यो भयो बच्चाहरूको पुरुषार्थ। त्यही समयमा क्याच गर्नु भन्ने धेरै ठूलो अनुभव गर्न सक्छौ। सारा दिनको लागि एक खुराक मिल्छ।

परीक्षा आउनु अर्थात् अनुभवी बन्नु अर्थात् सदाको लागि विघ्न विनाशकको डिग्री लिनु। त्यसैले जब परीक्षा आउँछ तब सम्भन्नुपर्छ— कक्षा चढ्यौ। बापदादा सदा बच्चाहरूको रक्षा गर्नुहुन्छ, त्यसैले सदा यही छत्रछायाँमा बस। अच्छा !

वरदानः— सम्पूर्ण समर्पणको विधिद्वारा आफ्नोपनको अधिकार समाप्त गर्ने समान साथी भव

जुन प्रतिज्ञा छ, साथ रहन्छौ, साथ चल्छौ र साथै राज्य गर्छौ— यस प्रतिज्ञालाई तब नै निभाउन सक्छौ जब साथी समान बन्छौ। समानता आउँछ समर्पणताद्वारा। जब सबैकुरा समर्पण गरिदियौ भने आफ्नो वा अन्यको अधिकार समाप्त हुन जान्छ। जबसम्म कसैको अधिकार छ, सर्व समर्पणमा कमी हुन्छ। यसैले समान बन्न सक्दैनौ। त्यसैले साथ रहनको लागि, साथ उड्नको लागि चाँडो-चाँडो समान बन।

स्लोगनः— आफ्नो समय, श्वास र संकल्पलाई सफल गर्नु नै सफलताको आधार हो।

डबल लाइट स्थितिको अनुभव

(१०) डबल जिम्मेवारी भएर पनि डबल लाइट रहनको लागि स्वयंलाई ट्रष्टी (निमित्त) सम्भरेर चल। जब आफ्नो गृहस्थी, आफ्नो प्रवृत्ति सम्भन्छौ तब बोझको अनुभव हुन्छ। आफ्नो हुँदै होइन भने बोझ कुन कुराको ? सबै बोझ बाबालाई दिएर, फरिश्ता ड्रेस लगाएर आफ्नो वतनमा आऊ।